

21st July 1964]

கனம் திரு. வெ. ராமைய்யா : அங்கே சோஷல் வெல்பேர் போர்டின் அலுவலகம் இருக்கிறது. வாடகை என்ன என்று தெரியாது.

திரு. கே. ஏ. மதியழகன் : ஒரு கட்சி காரியாலயத்தில் சர்க்கார் காரியாலயத்தை வைத்து, வாடகையாகக் கொடுப்பது நல்ல மரபு என்று கருதுகிறார்களா?

கனம் திரு. வெ. ராமைய்யா : என்னைப் பொறுத்த வரையில் சென்னை நகரத்தில் அந்தக் கட்டிடம் சோஷல் வெல்பேர் போர்டுக்குக் கிடைத்தது லாபம் என்று கருதுகிறேன்.

திரு. மீ. கலியாணசுந்தரம் : செக்ரடேரியட் இருக்கிற இடம் நெருக்கடி அதிகமாக இருக்கிறது. இலாக்காக்கள் விரிவு அடைந்து வருவதால் இடம் போதவில்லை என்று இந்தக் கட்டிடத்தை வேறு எங்காவது மாற்ற யோசனை உண்டா?

கனம் திரு. வெ. ராமைய்யா : இப்போது எவ்வித யோசனையும் இல்லை.

திரு. டி. கார்ச்சா கவுடர் : தனியார் கட்டிடங்களுக்கு வாடகையாக 33 லட்சம் ரூபாய் கொடுத்துக் கொண்டு இருக்கிறோம். இதற்கெனவே ஒரு ஐந்தாண்டுத் திட்டமாவது தயாரித்து கூடிய சீக்கிரத்தில் தேசியநெருக்கடி தலையிடாமல் மாவட்ட தலைநகரங்களிலும் சென்னை நகரத்திலும் அரசாங்க கட்டிடங்களை கட்ட ஏற்பாடு செய்ய முடியுமா?

கனம் திரு. வெ. ராமைய்யா : அரசாங்கம் எந்த எந்த காரியத்தை எப்படி செய்ய வேண்டும் என்பதை பொதுவாக ஆராய்ந்து முடிவு எடுக்கிறது. இந்த கட்டிடங்களை கட்டுவது பற்றியும் எல்லா பிரச்சனைகளையும் வைத்து பரிசீலனை செய்துதான் முடிவு எடுக்கப்பட்டிருக்கிறது.

* 584 கேள்வி.—திரு. வெ. கிருஷ்ணமூர்த்தி : கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தென்னாற்காடு மாவட்ட தலைமையிடத்தில் எத்தனை அலுவலகங்கள் வாடகைக் கட்டிடங்களில் நடத்தப்படுகின்றன?

(இ) ஆண்டு ஒன்றுக்கு எவ்வளவு வாடகை கொடுக்கப்படுகிறது?

(உ) எத்தனை கட்டிடங்களை காலிசெய்யும்படி கோரப்பட்டிருக்கிறது?

(எ) புதிய கட்டிடங்களை கட்டும் திட்டம் ஏதாகிலும் உண்டா?

கனம் திரு. வெ. ராமைய்யா : (அ) 54.

(இ) ரூபாய் 64,376.

(உ) இதுபற்றிய முழு விவரமும் கிடைக்கவில்லை.

(எ) இல்லை.